

शिखर 1

पाठ 3. मात्रा बोध

पाठ का उद्देश्य

प्रस्तुत पाठ का उद्देश्य बच्चों को मात्राओं का ज्ञान कराना है। बच्चे मात्रा लगे शब्दों को पहचानना तथा मात्रा लगाकर शब्दों को लिखना-बोलना सीख पाएँगे। बच्चों को चित्रों द्वारा भी शब्द पहचानकर मात्रा बोध कराने का प्रयास किया गया है।

अध्यापन संकेत

आ की मात्रा (ɪ)

बच्चों को बताएँ कि 'अ' स्वर की मात्रा नहीं होती, शेष सभी स्वरों की मात्रा होती है। उन्हें बताएँ, प्रत्येक व्यंजन में स्वर मिला होता है, जैसे - क् + अ = क, ख् + अ = ख आदि। 'आ' की मात्रा का ज्ञान करवाने के लिए उच्चारण करते हुए श्यामपट्ट पर शब्द लिखते जाएँ। जैसे-आ से आम, आ से आग आदि। फिर बच्चों को 'आ' की मात्रा से परिचित करवाएँ। बताएँ कि यह वर्ण के बाद खड़ी पाई की तरह लगाई जाती है। 'आ' की मात्रा के पृष्ठ पर दिए चित्रों की पहचान कराकर उनका नाम बुलवाएँ। जैसे-तारा, बादल, छाता। अब दिए गए 'आ' की मात्रा के शब्दों का उच्चारण उच्च स्वर में अपने साथ-साथ करवाएँ। बच्चों से इन शब्दों की दो-तीन बार दोहराई करवाएँ। 'अ' और 'आ' में अंतर स्पष्ट करने के लिए उच्चारण करवाएँ-अ-आ। शब्दों द्वारा भी अंतर स्पष्ट कीजिए-

तल-ताला, छत-छाता, कल-काला, नल-नाला आदि। 'आ' की मात्रा के अभ्यास के लिए दी गई छोटी-सी कविता का सस्वर वाचन करें तथा फिर बच्चों से करवाएँ। कविता से संबंधित प्रश्न भी पूछ सकते हैं। उदाहरण के लिए-आम कौन लाया?-लाला। आम कैसा था?-ताजा। आम लेने कौन-कौन आया?-रमा और राघव। आम काटकर क्या किया गया?-थाल सजाया गया। आदि प्रश्नों द्वारा रोचकता बनाई जा सकती है। बच्चों ने पाठ को कितना समझा यह जानने के लिए पाठ में दिए गए अभ्यास करवाएँ। प्रत्येक बच्चे पर ध्यान दीजिए।

'इ' की मात्रा (ɪ)

बच्चों को 'इ' की मात्रा का सही उच्चारण करना सिखाएँ। 'इ' की मात्रा वाले वर्णों की ओर उनका ध्यान दिलाएँ। उन्हें बताएँ 'इ' की मात्रा (ɪ) वर्ण के आगे से लगाई जाती है। 'इ' की मात्रा के पृष्ठ पर दिए चित्रों की पहचान कराकर बच्चों से उनका नाम बताने को कहें, जैसे-चिड़िया, किताब, बगिया। बच्चों के उच्चारण पर ध्यान दें। पाठ में दिए 'इ' की मात्रा (ɪ) वाले शब्दों की बार-बार दोहराई करवाते हुए कॉपी में लिखवाएँ। 'इ' की मात्रा वाली पंक्तियों की कविता का सस्वर वाचन पहले स्वयं करें फिर अपने साथ-साथ बच्चों से करवाएँ। इससे बच्चे 'इ' की मात्रा वाले शब्दों का उच्चारण भलीभाँति करना सीख पाएँगे। पंक्तियों से संबंधित कुछ प्रश्न भी पूछे जा सकते हैं। उदाहरण के लिए-दिन निकलने पर कौन आई?-चिड़िया। चिड़िया क्या लाई?-दाल का दाना। चिड़ा क्या लाया?-चावल।

ई की मात्रा (ी)

बच्चों को 'ई' की मात्रा (ी) से परिचित करवाएँ। उन्हें बताएँ कि यह वर्ण के बाद में या पीछे से लगाई जाती है। बच्चों से पृष्ठ पर दिए चित्रों को पहचानकर उनका नाम बताने को कहें, जैसे— सीटी, हाथी, मछली। पाठ में दिए 'ई' की मात्रा के शब्दों का उच्चारण करते समय 'ई' की मात्रा पर विशेष बल दें तथा बच्चों से एक-दो बार दोहराई करवाएँ।

इस प्रकार बच्चे 'ई' का उच्चारण करने में अभ्यस्त हो पाएँगे। 'ई' की मात्रा के अभ्यास के लिए दी गई पंक्तियों का लययुक्त वाचन करें, बच्चों से भी मुखर वाचन करवाएँ। पंक्तियों से संबंधित प्रश्न पूछें—चिड़ा क्या भरकर लाया? —पानी। चिड़िया क्या लाई? —छोटी-छोटी लकड़ी। घी डालकर क्या पकाई?— खिचड़ी। बच्चों द्वारा इन प्रश्नों के उत्तर देने से उन्हें 'ई' की मात्रा के शब्दों के उच्चारण का सहज ही अभ्यास हो जाएगा।

उन्हें समझाएँ कि 'इ' की मात्रा (ि) वाले वर्ण का उच्चारण शीघ्रता यानी जल्दी से किया जाता है, जैसे—खिल, दिन आदि। जबकि 'ई' की मात्रा (ी) वाले वर्ण का उच्चारण खींचकर किया जाता है यानी उस वर्ण को देर तक बोला जाता है। बच्चों से दोनों मात्राओं वाले शब्दों का उच्चारण करवाएँ। जैसे—खिल-खील, दिन-दीन, तिन-तीन आदि।

'इ' और 'ई' की मात्रा बच्चों ने कितनी सीखी-समझी, इसकी परख के लिए दिए गए अभ्यास करवाएँ। बच्चों से कहें कि वे शब्दों एवं वर्णों का उच्चारण करते हुए मात्राएँ लगाकर शब्द पूरे करें।

उ की मात्रा (ु)

बच्चों को 'उ' की मात्रा से परिचित करवाएँ। बच्चों को बताएँ कि 'उ' की मात्रा (ु) वर्ण के नीचे लगाई जाती है तथा केवल 'र' वर्ण में यह मात्रा बीच में लगाई जाती है। 'उ' की मात्रा की बनावट पर ध्यान दिलाएँ। स्पष्ट करें कि यह मात्रा दाईं ओर से नीचे की ओर मुड़ते हुए बाईं ओर ऊपर जाती है। बताते समय श्यामपट्ट पर मात्रा को बनाते भी जाएँ। उन्हें बताएँ कि 'उ' की मात्रा का उच्चारण कम समय के लिए यानी जल्दी से किया जाता है। बच्चों से 'उ' की मात्रा के पृष्ठ पर दिए गए चित्रों को पहचानकर उनका नाम बुलवाएँ। जैसे—कछुआ, गुड़िया, कुरता। पाठ में दिए शब्दों का उच्चारण करते हुए श्यामपट्ट पर लिखते जाएँ। 'उ' की मात्रा के अभ्यास के लिए दी गई पंक्तियों का सस्वर वाचन करें। बच्चों को भी अपने साथ वाचन करने के लिए प्रेरित करें।

बच्चों से कविता से संबंधित कुछ प्रश्न पूछें—सुमन कहाँ गई? —फुलवारी। फुलवारी में क्या महक रहा था? —गुलाब। कौन गा रही थी? —बुलबुल। कौन खुश हुआ? —सुमन। इन प्रश्नों द्वारा बच्चों की श्रवण और चित्र को देखकर समझने की क्षमता का विकास होगा।

ऊ की मात्रा (ू)

बच्चों को 'ऊ' की मात्रा से परिचित करवाएँ। उन्हें बताएँ कि 'ऊ' की मात्रा (ू) वर्ण के नीचे लगाई जाती है तथा केवल 'र' वर्ण में यह मात्रा बीच में लगाई जाती है। ऊ की मात्रा की बनावट पर ध्यान दिलाएँ। स्पष्ट करें कि यह मात्रा दाईं ओर से नीचे की ओर घुमाते हुए लिखी जाती है। बताते समय श्यामपट्ट पर मात्रा को बनाते भी जाएँ। उन्हें बताएँ कि 'ऊ' की मात्रा का उच्चारण खींचकर या देर तक किया जाता है। पृष्ठ पर दिए गए चित्रों को पहचानकर उनका नाम बुलवाएँ। जैसे—सूरज, भालू, कबूतर। पाठ में दिए शब्दों का उच्चारण करते हुए श्यामपट्ट पर लिखते जाएँ। 'ऊ' की मात्रा के अभ्यास के लिए दी गई पंक्तियों का

सस्वर वाचन करें। बच्चों को भी अपने साथ वाचन करने के लिए प्रेरित कीजिए।
 बच्चों से पंक्तियों से संबंधित कुछ प्रश्न पूछें—क्या खिल गई? —धूप। बाज़ार कौन गया?
 —मीनू, चीनू। मीनू, चीनू बाज़ार से क्या लाए? — खजूर, खरबूजा, तरबूज। चीनू क्या लाया?
 —चाकू। चाकू से क्या काटा? —तरबूज। इन प्रश्नों द्वारा बच्चों की श्रवण और चित्र को
 देखकर समझने की क्षमता का विकास होगा। बच्चों को 'र' में उ-ऊ की मात्रा लगाना बताएँ।
 जैसे 'र' में 'उ' की मात्रा ऐसे लगाई जाती है—'रु'। 'र' में ऊ की मात्रा ऐसे लगाई जाती
 है—'रू'। रु-रू का अंतर भी समझाएँ। उ-ऊ की मात्रा का अभ्यास करवाएँ।

ऋ की मात्रा (ृ)

बच्चों को 'ऋ' की मात्रा का प्रयोग करना सिखाएँ। 'ऋ' की मात्रा का सही उच्चारण करते
 हुए शब्दों को कक्षा में पढ़ें एवं बच्चों को दोहराने के लिए कहें। बच्चों को इसके शुद्ध
 उच्चारण करने का तरीका बताएँ। मृग, वृक्ष, गृह जैसे सरल शब्दों से 'ऋ' की मात्रा का
 उच्चारण शुरू करें। इसके बाद पाठ में दिए सभी शब्दों को उच्चारण के साथ-साथ कॉपी में
 लिखने को कहें। अभ्यास करने में आवश्यक मदद कीजिए।

ए की मात्रा (े)

बच्चों को 'ए' की मात्रा से परिचित करवाएँ। उन्हें बताएँ कि ए की मात्रा (े) वर्ण के ऊपर
 लगाई जाती है। 'ए' की मात्रा की बनावट पर ध्यान दिलाएँ। स्पष्ट करें कि यह मात्रा ऊपर
 से घुंटी की तरह मोड़ते हुए नीचे की ओर लाई जाती है। बताते समय श्यामपट्ट पर मात्रा
 को बनाते भी जाएँ। बच्चों से पृष्ठ पर दिए गए चित्रों को पहचानकर उनका नाम बुलवाएँ।
 जैसे—जलेबी, भेड़, केला। पाठ में दिए शब्दों का उच्चारण करते हुए श्यामपट्ट पर लिखते
 जाएँ। 'ए' की मात्रा के अभ्यास के लिए दी गई पंक्तियों का सस्वर वाचन करें। बच्चों को
 भी अपने साथ वाचन करने के लिए प्रेरित करें।

बच्चों से पंक्तियों से संबंधित प्रश्न पूछें—नेहा क्या देखने गई? —मेला। कौन झूला झूलने
 लगी? —नेहा। मेला देखने और कौन-कौन गए? —केशव और देव। सबने मिलकर क्या खाई?
 — जलेबी। बच्चे चित्र को देखकर उत्तर देंगे। इससे बच्चों की श्रवण एवं अवलोकन क्षमता
 का विकास होगा।

ऐ की मात्रा (ै)

बच्चों को 'ऐ' की मात्रा से परिचित करवाएँ। उन्हें बताएँ कि 'ऐ' की मात्रा (ै) वर्ण के
 ऊपर लगाई जाती है। ऐ की मात्रा की बनावट पर ध्यान दिलाएँ। स्पष्ट करें कि यह 'ए' की
 मात्रा की तरह ही लगाई जाती है, पर इसमें एक के स्थान पर दो मात्राएँ होती हैं। बताते समय
 श्यामपट्ट पर मात्रा को बनाते भी जाएँ। बच्चों से पुस्तक में दिए गए चित्रों को पहचानकर
 उनका नाम बुलवाएँ। जैसे—मैना, थैला, सैनिक। पाठ में दिए शब्दों का उच्चारण करते हुए
 श्यामपट्ट पर लिखते जाएँ। 'ऐ' की मात्रा के अभ्यास के लिए दी गई पंक्तियों का सस्वर
 वाचन करें। बच्चों को भी अपने साथ वाचन करने के लिए प्रेरित करें।

पंक्तियों से संबंधित प्रश्न पूछें—मैना का भैया क्या है? —सैनिक। उसे कहाँ जाना है? —नैनीताल।
 भैया क्या लेकर आए?—बैलगाड़ी। भैया बैलगाड़ी से कहाँ तक गए? —रेलगाड़ी तक। इन
 प्रश्नों द्वारा बच्चों की श्रवण और चित्र को देखकर समझने की क्षमता का विकास होगा।

ओ की मात्रा (१)

बच्चों को 'ओ' की मात्रा से परिचित करवाएँ। उन्हें बताएँ कि 'ओ' की मात्रा (i) वर्ण के साथ खड़ी पाई के रूप में लगाई जाती है। 'ओ' की मात्रा की बनावट पर ध्यान दिलाएँ। बताते समय श्यामपट्ट पर मात्रा को बनाते भी जाएँ। बच्चों से पृष्ठ पर दिए गए चित्रों को पहचानकर उनका नाम बुलवाएँ। जैसे—ढोलक, होली, समोसा। पाठ में दिए शब्दों का उच्चारण करते हुए श्यामपट्ट पर लिखते जाएँ। 'ओ' की मात्रा के अभ्यास के लिए दी गई पंक्तियों का सस्वर वाचन करें। बच्चों को भी अपने साथ वाचन करने के लिए प्रेरित कीजिए।

बच्चों से प्रश्न पूछें—किसकी बोली मीठी है?—कोयल। कौन नाचने लगा?—मोर। कौन टें-टें शोर करता है?—तोता। कौन ढम-ढम ढोल बजाता है?—लोमड़ी।

औ की मात्रा (१)

बच्चों को 'औ' की मात्रा से परिचित करवाएँ। 'औ' की मात्रा की बनावट पर ध्यान दिलाएँ। बताते समय श्यामपट्ट पर मात्रा को बनाते भी जाएँ। बच्चों से पृष्ठ पर दिए गए चित्रों को पहचानकर उनका नाम बुलवाएँ। जैसे—तौलिया, कौआ, लौकी। पाठ में दिए शब्दों का उच्चारण करते हुए श्यामपट्ट पर लिखते जाएँ। 'औ' की मात्रा के अभ्यास के लिए दी गई पंक्तियों का सस्वर वाचन करें। बच्चों को भी अपने साथ वाचन करने के लिए प्रेरित कीजिए।

बच्चों से पंक्तियों से संबंधित कुछ प्रश्न पूछें—किसकी मौसी जी आई?—गौरी की। गौरी की मौसी जी क्या लेकर आई?—खिलौने। मौसी ने क्या बनाया?—पकौड़े और कचौड़ी। इन प्रश्नों द्वारा बच्चों की श्रवण और चित्र को देखकर समझने की क्षमता का विकास होगा।

अन्य मात्राएँ

इस पाठ का उद्देश्य बच्चों को बिंदु एवं चंद्रबिंदु की मात्राओं का ज्ञान कराना है।

बिंदु (·)

अनुस्वार नासिक्य ध्वनि है। इसके नाम से ही स्पष्ट हो जाता है कि इसमें पहले स्वर आता है और बाद में नासिक्य व्यंजन। बच्चों को बताएँ कि अनुस्वार वर्ण के ऊपर बिंदु (·) के रूप में लगाया जाता है। बच्चों को इसके उच्चारण तथा मात्रा से परिचित करवाएँ। पृष्ठ पर दिए चित्रों को पहचानकर उनका नाम बताने को कहें। जैसे—हंस, बंदर, पतंग। पाठ में दिए अं की मात्रा के शब्दों का उच्चारण करवाएँ।

अं की मात्रा के अभ्यास के लिए दी गई पंक्तियों का सस्वर वाचन करें तथा अपने साथ-साथ बच्चों से दोहराई करवाएँ। कविता से संबंधित कुछ प्रश्न पूछें—मंगल और चंदन क्या उड़ा रहे हैं?—पतंग। उनके संग कौन पतंग उड़ाने आया?—चंद्र। पतंगें कैसी थीं?—रंग-बिरंगी। संतरे कौन लाई?—कंचन।

चंद्रबिंदु की मात्रा (ँ)

चंद्रबिंदु को अनुनासिक स्वर कहते हैं। इसका उच्चारण हमेशा किसी स्वर के साथ ही होता है। बच्चों को इसके उच्चारण से परिचित करवाने के लिए आँख, साँप, बाँसुरी शब्दों को कक्षा में बार-बार दोहराएँ।

पृष्ठ पर दिए गए शब्दों का वाचन करें तथा बच्चों से भी करवाएँ। बच्चों को प्रत्येक शब्द का उच्चारण बताते समय शुद्धता पर विशेष ध्यान दें। सभी शब्दों को दो-दो बार उच्चारण करते

हुए कॉपी में लिखने को कहें। चंद्रबिंदु की मात्रा (ँ) के अभ्यास के लिए दी गई पंक्तियों का सस्वर वाचन करें तथा बच्चों से करवाएँ। कविता से संबंधित प्रश्न पूछें—माँ साँची के लिए क्या लाई?—काँच की चूड़ियाँ। क्या निकल आया था?—चाँद। क्या फैल रही थी?—चाँदनी। बच्चों को बिंदु (ं) तथा चंद्रबिंदु की मात्रा (ँ) के अभ्यास करवाएँ।

अ: की मात्रा (:)

बच्चों को अ: (:) की मात्रा की जानकारी दें। दिए गए शब्दों को शुद्ध उच्चारण के साथ पढ़ें तथा बच्चों से पढ़वाएँ।

बच्चों को यह बताएँ कि इसे विसर्ग (:) कहते हैं और इसका उच्चारण 'ह' के समान होता है। विसर्ग (:) के अभ्यास के लिए दी गई पंक्तियाँ पढ़ें तथा बच्चों से दोहराई करवाएँ।

डिजिटल (Digital) के माध्यम से पाठ की ई-बुक विद्यार्थियों को दिखाकर पाठ के प्रत्येक अंग का स्पष्टीकरण कीजिए। गतिविधियों की दुनिया से परिचय भी कराइए।